

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT (UE) Nru 1163/2014 TAL-BANK ĊENTRALI EWROPEW**
 tat-22 ta' Ottubru 2014
 dwar it-tariffi superviżorji
 (BĊE/2014/41)
 (ĠU L 311, 31.10.2014, p. 23)

Emendat minn:

| | | Ġurnal Uffiċjali | | |
|--------------------|-----------------------------------------------------------------------------|------------------|-------|------------|
| | | Nru | Paġna | Data |
| ► <u>M1</u> | Regolament (UE) 2019/2155 Tal-Bank Ċentrali Ewropew tal-5 ta' Diċembru 2019 | L 327 | 70 | 17.12.2019 |

Ikkoreġut minn:

► **C1** Emendi, Ġ.U. L 330, 20.12.2019, p. 106 (2019/2155)



**REGOLAMENT (UE) Nru 1163/2014 TAL-BANK ĊENTRALI
EWROPEW**

tat-22 ta' Ottubru 2014

dwar it-tariffi superviżorji

(BĊE/2014/41)

PARTI I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jstabbilixxi:
 - (a) l-arrangamenti għall-kalkolu tal-ammont totali tat-tariffi superviżorji annwali li għandhom jiġu imposti fir-rigward ta' entitajiet taht superviżjoni u gruppi taht superviżjoni;
 - (b) il-metodoloġija u l-kriterji għall-kalkolu tat-tariffa superviżorja annwali mgarrba minn kull entità taht superviżjoni u grupp taht superviżjoni;
 - (c) il-proċedura għall-gbir mill-BĊE tat-tariffi superviżorji annwali;
2. L-ammont totali tat-tariffi superviżorji annwali għandu jinkludi t-tariffa superviżorja annwali fir-rigward ta' kull entità jew grupp sinifikanti taht superviżjoni u kull entità jew grupp inqas sinifikanti taht superviżjoni u għandu jiġi kkalkulat mill-BĊE fl-ogħla livell ta' konsolidazzjoni gewwa Stati Membri parteċipanti.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li hemm fir-Regolament (UE) Nru 1024/2013 u r-Regolament (UE) Nru 468/2014 (BĊE/2014/17), sakemm ma jiġix stabbilit mod ieħor, flimkien mad-definizzjonijiet li ġejjin:

1. “tariffa superviżorja annwali” tfisser it-tariffa li tithallas fir-rigward ta' kull entità taht superviżjoni u kull grupp taht superviżjoni, kif ikkalkulata skont l-arrangamenti stabbiliti fl-Artikolu 10(6);
2. “kosti annwali” tfisser l-ammont, kif iddeterminat skont id-dispożizzjonijiet tal-Artikolu 5, li għandu jiġi rkuprat permezz tat-tariffi superviżorji annwali għal perijodu tariffarju speċifiku;
3. “debitur tariffarju” tfisser l-istituzzjoni ta' kreditu li thallas tariffa jew fergħa li thallas tariffa iddeterminata skont l-Artikolu 4 u li lilha jkun indirizzat l-avviz tariffarju;
4. “fatturi tariffarji” tfisser id-dejta relata ma' entità taht superviżjoni jew grupp taht superviżjoni definita fl-Artikolu 10(3)(a) li jintuzaw biex tiġi kkalkulata t-tariffa superviżorja annwali;

▼B

5. “avviż tariffarju” tfisser kull avviż li jispeċifika t-tariffa superviżorja annwali li tithallas minn u tinhareg lid-debitur tariffarju rilevanti skont dan ir-Regolament;
6. “istituzzjoni ta' kreditu li thallas tariffa” tfisser kull istituzzjoni ta' kreditu stabbilita fi Stat Membru parteċipanti;
7. “fergħa li thallas tariffa” tfisser kull fergħa ta' istituzzjoni ta' kreditu stabbilita fi Stat Membru parteċipanti minn istituzzjoni ta' kreditu stabbilita fi Stat Membru mhux parteċipanti;
8. “perijodu tariffarju” tfisser sena kalendarja;

▼M1**▼B**

10. “grupp ta' entitajiet li jhallsu tariffa” tfisser (i) grupp taht superviżjoni u (ii) numru ta' fergħat li jhallsu t-tariffi li jitqiesu bhala fergħa wahda skont l-Artikolu 3(3);
11. “Stat Membru” tfisser Stat Membru tal-Unjoni;

▼M1

12. assi totali tfisser:
 - (a) għal grupp taht superviżjoni, il-valur totali tal-assi kif iddeterminat skont l-Artikolu 51 tar-Regolament (UE) Nru 468/2014 (BĊE/2014/17), minbarra l-assi ta' sussidjarji stabbiliti fi Stati Membri mhux parteċipanti u pajjiżi terzi sakemm ma jkunx deċiż mod ieħor minn grupp taht superviżjoni skont l-Artikolu 10(3)(c);
 - (b) għal fergħa li thallas tariffa, il-valur totali tal-assi kif irrappurtat għal finijiet prudenzjali. Meta l-valur totali tal-assi ma jkunx meħtiegħ li jiġi rrapportat għal finijiet prudenzjali, l-assi totali tfisser il-valur totali tal-assi kif iddeterminat fuq il-bażi tal-kontijiet annwali awditjati l-aktar reċenti mhejjija skont l-Istandards Internazzjonali ta' Rapportar Finanzjarju (IFRS) kif applikabbli fl-Unjoni skont ir-Regolament (KE) Nru 1606/2002 tal-Parlament Ewropew u tal-Kunsill⁽¹⁾ u, jekk dawk il-kontijiet annwali ma jkunux disponibbli, il-kontijiet annwali mhejjija skont il-ligijiet nazzjonali applikabbli dwar il-kontabilità. Għall-fergħat li jhallsu tariffa li ma jhejjux kontijiet annwali, l-assi totali tfisser il-valur totali tal-assi kif iddeterminat skont l-Artikolu 51(5) tar-Regolament (UE) Nru 468/2014 (BĊE/2014/17);

⁽¹⁾ Regolament (KE) Nru 1606/2002 tal-Parlament Ewropew u tal-Kunsill tad-19 ta' Lulju 2002 dwar l-applikazzjoni ta' standards internazzjonali tal-kontabilità (ĠU L 243, 11.9.2002, p. 1 – Edizzjoni speċjali bil-Malti: Kapitolu 13 Volum 029 p. 609-612).

▼M1

- (c) għal żewġ fergħat jew aktar li jhallsu tariffa li huma meqjusa bhala fergħa waħda skont l-Artikolu 3(3), is-somma tal-valur totali tal-assi kif iddeterminat għal kull fergħa li thallas tariffa rispettivament;
- (d) fil-kazijiet l-oħrajn kollha, il-valur tal-assi totali kif iddeterminat skont l-Artikolu 51 tar-Regolament (UE) Nru 468/2014 (BĊE/2014/17);

13. skopertura tar-riskju totali tfisser:

- (a) għal grupp taħt supervizjoni, l-ammont kif iddeterminat fl-ogħla livell ta' konsolidazzjoni fi hdan l-Istati Membri parteċipanti u kkalkulat skont l-Artikolu 92(3) tar-Regolament (UE) Nru 575/2013 tal-Parlament Ewropew u tal-Kunsill⁽¹⁾, minbarra l-ammont ta' iskopertura tar-riskju ta' sussidjarji stabbiliti fi Stati Membri mhux parteċipanti u pajjiżi terzi sakemm ma jkunx deċiż mod iehor minn grupp taħt supervizjoni skont l-Artikolu 10(3)(c);
- (b) għal fergħa li thallas tariffa, jew żewġ fergħat jew aktar li jhallsu tariffa li huma meqjusa bhala fergħa waħda skont l-Artikolu 3(3), zero;
- (c) fil-kazijiet l-oħrajn kollha, l-ammont kif ikkalkulat skont l-Artikolu 92(3) tar-Regolament (UE) Nru 575/2013.

▼B*Artikolu 3***Obbligu ġenerali li tithallas it-tariffa supervizorja annwali**

1. Il-BĊE għandu jimponi tariffa supervizorja annwali fir-rigward ta' kull entità taħt supervizjoni u kull grupp taħt supervizjoni għal kull perijodu tariffarju.
2. It-tariffa supervizorja annwali għal kull entità taħt supervizjoni u grupp taħt supervizjoni għandha tkun speċifikata f'avviż tat-tariffa mahruġa lil u pagabbli mid-debitur tat-tariffa. Id-debitur tariffarju għandu jkun id-destinatarju tal-avviż tat-tariffa u ta' kull avviż jew komunikazzjoni mill-BĊE fir-rigward ta' tariffi supervizorji. Id-debitur tariffarju għandu jkun responsabbli għall-hlas tat-tariffa supervizorja annwali.
3. Żewġ fergħat jew aktar li jhallsu tariffa li huma stabbiliti mill-istess istituzzjoni ta' fl-istess Stat Membru parteċipanti jitqiesu bhala fergħa waħda. Fergħat tal-istess istituzzjoni ta' kreditu li jhallsu tariffa u li huma stabbiliti fi Stati Membri parteċipanti differenti ma jitqiesux bhala fergħa waħda.

⁽¹⁾ Regolament (UE) Nru 575/2013 tal-Parlament Ewropew u tal-Kunsill tas-26 ta' Gunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012, (ĠU L 176, 27.6.2013, p. 1).

▼B

4. Fergħat li jhallsu tariffa għandhom jitqiesu bhala separati minn sussidjarji tal-istess istituzzjoni ta' kreditu stabbiliti fl-istess Stat Membru parteċipanti għall-finijiet ta' dan ir-Regolament.

*Artikolu 4***Debitur tariffarju**

1. Id-debitur tariffarju fir-rigward tat-tariffa superviżorja annwali huwa:

- (a) l-istituzzjoni ta' kreditu li thallas tariffa, fil-każ ta' istituzzjoni ta' kreditu li thallas tariffa li mhijiex parti minn grupp taht superviżjoni;
- (b) il-fergħa li thallas tariffa, fil-każ ta' fergħa li thallas tariffa li mhijiex ikkombinata ma' fergħa ohra li thallas tariffa;

▼M1

(c) iddeterminat skont id-dispożizzjonijiet tal-paragrafu 2, fil-każ ta' grupp ta' entitajiet li jhallsu tariffa.

2. Mingħajr preġudizzju għall-arrangamenti fi hdan grupp ta' entitajiet li jhallsu tariffa fir-rigward tal-allokkazzjoni tal-ispejjeż, grupp ta' entitajiet li jhallsu tariffa għandhom jiġu trattati bhala debitur tariffarju wiehed. Kull grupp ta' entitajiet li jhallsu tariffa għandu jinnomina d-debitur tariffarju għall-grupp kollu u għandu jinnotifika l-identità tad-debitur tariffarju lill-BĊE. Id-debitur tariffarju għandu jiġi stabbilit fi Stat Membru parteċipanti. Din in-notifika għandha tkun ikkunsidrata valida biss jekk:

- (a) issemmi l-isem tal-grupp kopert bin-notifika;
- (b) tiġi ffirmata mid-debitur tariffarju f'isem l-entitajiet kollha taht superviżjoni tal-grupp;
- (c) tasal għand il-BĊE sa mhux iktar tard mit-30 ta' Settembru ta' kull sena, sabiex titqies għall-hruġ tal-avviż tariffarju fir-rigward ta' dak il-perijodu tariffarju.

Jekk iktar minn notifika wahda għal kull grupp ta' entitajiet li jhallsu tariffa tasal fil-hin għand il-BĊE, għandha tipprevali l-aħħar notifika rċevuta mill-BĊE sat-30 ta' Settembru. Jekk entità taht superviżjoni ssir parti mill-grupp taht superviżjoni wara li l-BĊE ikun irċieva notifika valida mingħand id-debitur tariffarju, sakemm il-BĊE ma jkunx infurmat mod iehor bil-miktub, dik in-notifika titqies li giet iffirmata wkoll f'isimha.

▼B

3. Mingħajr preġudizzju għall-paragrafu 2, il-BĊE jirriżerva d-dritt li jiddetermina d-debitur tariffarju.

▼B

PARTI II
NEFQA U KOSTI

Artikolu 5

Kosti annwali

1. Il-kosti annwali għandhom ikunu l-bażi għad-determinazzjoni tat-tariffi superviżorji annwali u għandhom jiġu rkuprati permezz tal-hlas ta' dawk it-tariffi superviżorji annwali.

2. L-ammont tal-kosti annwali għandu jiġi ddeterminat fuq il-bażi tal-ammont tan-nefqa annwali li tikkonsisti minn kwalunkwe spejjeż imġarrbin mill-BĊE fil-perijodu tariffarju rilevanti li hija relatata direttament jew indirettament mal-kompiti superviżorji tiegħu.

▼M1

▼B

3. Fid-determinazzjoni tal-kosti annwali, il-BĊE għandu jqis:

- (a) kwalunkwe ammont tariffarju relatat mal-perijodi tariffarji preċedenti li ma setgħux jingabru;
- (b) kwalunkwe hlas ta' imgħaxijiet irċevut skont l-Artikolu 14;
- (c) kwalunkwe ammont irċevut jew rifiż skont l-Artikolu 7(3).

▼M1

4. Fi żmien erba' xhur mit-tmien ta' kull perijodu tariffarju, l-ammont totali tat-tariffi superviżorji annwali għal kull kategorija ta' entitajiet taht superviżjoni u gruppi taht superviżjoni għal dak il-perijodu tariffarju għandu jiġi ppubblikat fuq il-websajt tal-BĊE.

▼B

PARTI III

DETERMINAZZJONI TAT-TARIFFA SUPERVIŻORJA ANNwali

Artikolu 7

▼M1

Entitajiet taht superviżjoni ġodda, entitajiet li m'għadhomx taht superviżjoni jew bidla fl-istatus

▼B

1. Meta entità taht superviżjoni jew grupp taht superviżjoni jkunu taht superviżjoni għal parti mill-perijodu tariffarju biss, it-tariffa superviżorja annwali għandha tiġi kkalkulata b'referenza għan-numru ta' xhur shaħ tal-perijodu tariffarju li għalih l-entità taht superviżjoni jew il-grupp taht superviżjoni jkunu taht superviżjoni.

▼M1

2. Meta, wara deċiżjoni tal-BĊE f'dak is-sens, il-BĊE jassumi s-superviżjoni diretta ta' entità taht superviżjoni jew ta' grupp taht superviżjoni skont l-Artikolu 45 tar-Regolament (UE) Nru 468/2014 (BĊE/2014/17), jew is-superviżjoni diretta ta' entità taht superviżjoni jew ta' grupp taht superviżjoni mill-BĊE tintemm skont l-Artikolu 46 tar-Regolament (UE) Nru 468/2014 (BĊE/2014/17), it-tariffa superviżorja annwali għandha tiġi kkalkulata fuq il-bażi tan-numru ta' xhur li matulhom l-entità taht superviżjoni jew il-grupp taht superviżjoni kienu taht superviżjoni diretta jew indiretta mill-BĊE fl-ahħar jum tax-xaħar.

▼B

3. Fejn l-ammont tat-tariffa supervizorja annwali imposta jiddevja mill-ammont tat-tariffa kkalkulata skont il-paragrafi 1 jew 2, għandha tithallas rifuzjoni lid-debitur tariffarju, jew għandha tinhareg fattura addizzjonali mill-BĊE li għandha tithallas mid-debitur tariffarju.

*Artikolu 8***Qsim ta' kosti annwali bejn entitajiet sinifikanti u inqas sinifikanti taht supervizjoni**

1. Sabiex tiġi kkalkulata t-tariffa supervizorja annwali li tithallas fir-rigward ta' kull entità taht supervizjoni u grupp taht supervizjoni l-kosti annwali għandhom jinqasmu f'zewġ partijiet, waħda għal kull kategorija ta' entitajiet taht supervizjoni u gruppi taht supervizjoni, skont kif ġej:

- (a) il-kosti annwali li jiġu rkuprati minn entitajiet sinifikanti taht supervizjoni;
- (b) il-kosti annwali li jiġu rkuprati minn entitajiet inqas sinifikanti taht supervizjoni;

2. Il-qsim ta' kosti annwali skont il-paragrafu 1 għandu jsir fuq il-bażi tal-kosti allokati lill-funzjonijiet rilevanti li jwettqu s-supervizjoni diretta ta' entitajiet sinifikanti taht supervizjoni u s-supervizjoni indiretta ta' entitajiet inqas sinifikanti taht supervizjoni.

▼M1**▼B***Artikolu 10***Tariffa supervizorja annwali li tithallas fir-rigward ta' entitajiet taht supervizjoni jew gruppi taht supervizjoni**

1. It-tariffa supervizorja annwali li tithallas fir-rigward ta' kull entità sinifikanti taht supervizjoni jew grupp sinifikanti taht supervizjoni għandha tiġi ddeterminata bl-allokkazzjoni tal-ammont li għandu jiġi impost fuq il-kategorija ta' entitajiet sinifikanti taht supervizjoni u gruppi sinifikanti taht supervizjoni lill-entitajiet sinifikanti taht supervizjoni individwali u gruppi sinifikanti taht supervizjoni fuq il-bażi tal-fatturi tariffarji tagħhom.

2. It-tariffa supervizorja annwali li tithallas fir-rigward ta' kull entità inqas sinifikanti taht supervizjoni u grupp inqas sinifikanti taht supervizjoni għandha tiġi ddeterminata bl-allokkazzjoni tal-entitajiet inqas sinifikanti individwali taht supervizjoni u l-gruppi inqas sinifikanti taht supervizjoni fuq il-bażi tal-fatturi tariffarji tagħhom.

3. Il-fatturi tariffarji fl-ogħla livell ta' konsolidazzjoni ġewwa l-Istati Membri partecipanti għandhom jiġu kkalkulati fuq il-bażi li ġejja.

▼M1

- (a) Il-fatturi tariffarji użati għad-determinazzjoni tat-tariffa supervizorja annwali li tithallas fir-rigward ta' kull entità taht supervizjoni jew grupp taht supervizjoni għandhom ikunu l-ammont fid-data ta' referenza ta':

▼ M1

- (i) assi totali; u
- (ii) iskopertura tar-riskju totali.

(ba) Il-fatturi tariffarji għandhom ikunu ddeterminati għal kull perijodu tariffarju fuq il-bażi tad-dejta rrapportata mill-entitajiet taht supervizjoni għal finijiet prudenzjali b'data ta' referenza tal-31 ta' Diċembru tal-perijodu tariffarju preċedenti.

(bb) Meta entità taht supervizjoni thejji l-kontijiet annwali, inklużi l-kontijiet annwali konsolidati, ibbażati fuq sena tal-kontabilità li tvarja mis-sena kalendarja, id-data ta' referenza għall-assi totali għandha tkun it-tmiem tas-sena tal-kontabilità li jikkorrispondi għall-perijodu tariffarju preċedenti.

(bc) Meta entità taht supervizjoni jew grupp taht supervizjoni jiġi stabilit wara d-data ta' referenza rilevanti speċifikata fil-punti (ba) jew (bb) iżda qabel l-1 ta' Ottubru tal-perijodu tariffarju li għalih it-tariffa hija ddeterminata u għaldaqstant ma jeżistux fatturi tariffarji b'dik id-data ta' referenza, id-data ta' referenza għall-fatturi tariffarji għandha tkun it-tmiem tal-kwart l-egreb għad-data ta' referenza rilevanti speċifikata fil-punti (ba) jew (bb).

(bd) Għal entitajiet taht supervizjoni u gruppi taht supervizjoni li mhumiex soġġetti għar-rappurtar obbligatorju għal finijiet prudenzjali jew gruppi taht supervizjoni li jeskludu assi u/jew l-ammont ta' skopertura tar-riskju ta' sussidjarji stabbiliti fi Stati Membri mhux parteċipanti u pajjiżi terzi skont il-punt (c), il-fatturi tariffarji għandhom ikunu ddeterminati fuq il-bażi tal-informazzjoni rrapportata minnhom b'mod separat għall-fini tal-kalkolu tat-tariffa supervizorja. Il-fatturi tariffarji għandhom jiġu sottomessi lill-ANK ikkonċernata bid-data ta' referenza rilevanti kif iddeterminata taht il-punti (ba), (bb) jew (bc) skont deċizzjoni tal-BĊE.

(c) Għall-finijiet tal-kalkolu tal-fatturi tariffarji, gruppi taht supervizjoni għandhom — bhala regola — jeskludu l-ammont ta' assi u ta' skopertura tar-riskju ta' sussidjarji li jinsabu fi Stati Membri mhux parteċipanti u pajjiżi terzi. Gruppi taht supervizjoni jistgħu jiddeċiedu li ma jeskludux dawn l-assi u/jew l-ammont ta' skopertura għar-riskju għad-determinazzjoni tal-fatturi tariffarji.

▼ B

(d) Għal entitajiet taht supervizjoni jew gruppi taht supervizjoni kklasifikati bhala anqas sinifikanti fuq il-bażi tal-Artikolu 6(4) tar-Regolament (UE) Nru 1024/2013, il-fattur tariffarju tal-assi totali ma għandux jeċċedi EUR 30 biljun.

(e) Il-ponderazzjoni relattiva użata fir-rigward tal-fatturi tariffarji għandha tkun:

- (i) assi totali: 50 %;
- (ii) espożizzjoni totali għar-riskju: 50 %.

▼ M1

4. Is-somma tal-assi totali tad-debituri tariffarji u s-somma tal-iskopertura tar-riskju totali tad-debituri tariffarji għandhom ikunu ppubblikati fuq il-websajt tal-BĊE.

5. F'każ li debitur tariffarju jonqos milli jipprovdi l-fatturi tariffarji, il-BĊE għandu jiddetermina l-fatturi tariffarji skont decizjoni tal-BĊE.

▼ B

6. Il-kalkolu tat-tariffa superviżorja annwali li għandha tithallas minn kull debitur tariffarju għandu jsir kif spjegat hawn isfel.

(a) It-tariffa superviżorja annwali hija s-somma tal-komponent tat-tariffa minima u l-komponent tat-tariffa varjabbli.

▼ M1

(b) Il-komponent tat-tariffa minima huwa kkalkolat bħala perċentwali fissa tal-ammont totali tat-tariffi superviżorji annwali għal kull kategorija ta' entitajiet taht superviżjoni u gruppi taht superviżjoni, kif iddeterminat skont l-Artikolu 8.

(i) Għall-kategorija ta' entitajiet sinifikanti taht superviżjoni u gruppi sinifikanti taht superviżjoni, il-perċentwali fiss huwa ta' 10 %. Dan l-ammont jinqasam b'mod indaqz fost id-debituri tariffarji kollha. Għal entitajiet sinifikanti taht superviżjoni u gruppi sinifikanti taht superviżjoni b'assi totali ta' EUR 10 biljun jew inqas, il-komponent tat-tariffa minima jinzel bin-nofs.

(ii) Għall-kategorija ta' entitajiet inqas sinifikanti taht superviżjoni u gruppi inqas sinifikanti taht superviżjoni, il-perċentwali fiss huwa ta' 10 %. Dan l-ammont jinqasam b'mod indaqz fost d-debituri tariffarji kollha. Għal entitajiet inqas sinifikanti taht superviżjoni u gruppi inqas sinifikanti taht superviżjoni b'assi totali ta' EUR 1 biljun jew inqas, il-komponent tat-tariffa minima jinzel bin-nofs.

▼ B

(c) Il-komponent tat-tariffa varjabbli huwa d-differenza bejn l-ammont totali tat-tariffi superviżorji annwali għal kull kategorija ta' entitajiet taht superviżjoni, kif iddeterminat skont ► **M1** l-Artikoli 8 ◀ u l-komponent tat-tariffa minima għall-istess kategorija. Il-komponent tat-tariffa varjabbli huwa allokat lil debituri tariffarji individwali f'kull kategorija skont is-sehem ta' kull debitur tariffarju fit-total tal-fatturi tariffarji pponderati tad-debituri tariffarji kif iddeterminat bis-sahha tal-paragrafu 3.

▼ M1

Fuq il-bazi tal-kalkolu mwettaq skont dan il-paragrafu u tal-fatturi tariffarji ddeterminati skont dan l-Artikolu, il-BĊE għandu jiddeciedi dwar it-tariffa superviżorja annwali li għandha tithallas minn kull debitur tariffarju. It-tariffa superviżorja annwali li għandha tithallas għandha tiġi kkomunikata lid-debitur tariffarju permezz tal-avviz tariffarju.

▼B

PARTI IV

KOOPERAZZJONI MAL-NCAs*Artikolu 11***Kooperazzjoni mal-NCAs**

1. Il-BĊE għandu jikkomunika mal-NCAs qabel ma jiġi deċiż il-livell tat-tariffa finali biex jiġi żgurat li s-superviżjoni tibqa' effettiva meta mqabbla mal-kost u raġonevoli għall-istituzzjonijiet ta' kreditu kollha u l-friegħi kkonċernati. Għal dan l-iskop, il-BĊE għandu jiżviluppa u jimplementa mezz ta' komunikazzjoni xieraq f'kooperazzjoni mal-NCAs.
2. L-NCAs għandhom jassistu lill-BĊE fl-impożizzjoni ta' tariffi jekk il-BĊE jitlob hekk.
3. Fil-każ ta' istituzzjonijiet ta' kreditu fi Stat Membru partecipanti li mhuwiex taż-żona tal-euro li l-kooperazzjoni mill-qrib tagħhom mal-BĊE la hija sospiza u lanqas mitmuma, il-BĊE għandu jorog struzzjonijiet lill-NCA ta' dak l-Istat Membru dwar il-gbir ta' fatturi tariffarji u l-hruġ ta' fatturi tat-tariffa superviżorja annwali.

PARTI V

HRUĠ TA' FATTURI*Artikolu 12***Avviż tariffarju****▼M1**

1. Avviż tariffarju għandu jinhareġ kull sena mill-BĊE għal kull debitur tariffarju fi żmien sitt xhur mill-bidu tal-perijodu tariffarju sussegwenti.

▼B

2. L-avviż tariffarju għandu jispeċifika l-mezzi li bihom għandha tithallas it-tariffa superviżorja annwali. Id-debitur tariffarju għandu jikkonforma mar-rekwiziti stabbiliti fl-avviż tariffarju fir-rigward tal-hlas tat-tariffa superviżorja annwali.
3. L-ammont dovut skont l-avviż tariffarju għandu jithallas mid-debitur tariffarju fi żmien 35 jum mid-data tal-hruġ tal-avviż tariffarju.

*Artikolu 13***Notifika tal-avviż tariffarju**

1. Id-debitur tariffarju huwa responsabbli biex iżomm aġġornati d-dettalji ta' kuntatt għas-sottomissjoni tal-avviż tariffarju u għandu jikkomunika lill-BĊE kwalunkwe bidla fid-dettalji ta' kuntatt (jiġifieri l-isem, il-funzjoni, l-unità organizzattiva, l-indirizz u l-indirizz elettroniku, in-numru tat-telefon, in-numru tal-fax). ►M1 ————— ◀
2. Il-BĊE għandu jinnotifika l-avviż tariffarju b'xi mezz minn dawn: (a) elettronikament jew b'mezzi ta' komunikazzjoni paragonabbli oħrajn, (b) bil-fax, (c) bis-servizz ta' *express courier*, (d) bil-posta reġistrata b'forma ta' rikonoxximent, (e) b'notifika jew konsenja bl-id. L-avviż tariffarju huwa validu mingħajr firma.

▼B*Article 14***Imghax fil-każ li ma jsirx hlas**

Mingħajr preġudizzju għal kull rimedju iehor disponibbli għall-BĊE, fil-każ ta' hlas parzjali, nuqqas ta' hlas jew nuqqas ta' konformità mal-kundizzjonijiet għall-hlas speċifikati fl-avviż tariffarju, l-imghax għandu jakkumula fuq bażi ta' kuljum fuq l-ammont pendenti tat-tariffa supervizorja annwali b'rata ta' imghax tar-rata ta' rifinanzjament ewlenija tal-BĊE miżjuda bi 8 punti perċentwali mid-data meta kien dovut il-hlas.

PARTI VI

DISPOŻIZZJONIJIET FINALI*Artikolu 15***Sanzjonijiet**

Fil-każ li jkun hemm ksur ta' dan ir-Regolament, il-BĊE jista' jimponi sanzjonijiet fuq entitajiet taht supervizjoni skont ir-Regolament tal-Kunsill (KE) Nru 2532/98 ⁽¹⁾, ikkumplementat bir-Regolament (UE) Nru 468/2014 (BĊE/2014/17)

▼M1**▼B***Artikolu 17***▼M1****Rappurtar****▼B**

1. Skont l-Artikolu 20(2) tar-Regolament (UE) Nru 1024/2013, il-BĊE għandu jissottometti rapport fuq l-evoluzzjoni prevista tal-istruttura u l-ammont tat-tariffi supervizorji annwali kull sena lill-Parlament Ewropew, lill-Kunsill tal-Unjoni Ewropea, lill-Kummissjoni Ewropea u lill-Grupp tal-Euro.

▼M1

2. FI zmien erba' xhur mill-bidu ta' kull perijodu tariffarju, l-ammont stmat tal-kosti annwali għal dak il-perijodu tariffarju għandu jiġi ppubblikat fuq is-sit elettroniku tal-BĊE.

*Artikolu 17a***Arrangamenti tranzitorji għall-perijodu tariffarju tal-2020**

1. It-tariffa supervizorja annwali li għandha tithallas fir-rigward ta' kull entità taht supervizjoni u kull grupp taht supervizjoni għall-perijodu tariffarju tal-2020 għandha tkun speċifikata fl-avviż tariffarju mahruġ lid-debitur tariffarju rilevanti fl-2021.

⁽¹⁾ Regolament tal-Kunsill (KE) Nru 2532/98 tat-23 ta' Novembru 1998, dwar il-poter tal-Bank Ċentrali Ewropew li jimponi sanzjonijiet (ĠU Edizzjoni Speċjali bil-Malti, Kapitolu 1, Vol.3, p. 19-22).

▼ **M1**

2. Kull eċċess jew deficit mill-perijodu tariffarju tal-2019, iddeterminat billi jitnaqqsu l-kosti annwali attwali mgarrbin fir-rigward ta' dak il-perijodu tariffarju mill-kosti annwali stmati li huma imposti f'dak il-perijodu tariffarju, għandu jitqies fid-determinazzjoni tal-kostijiet annwali għall-perijodu tariffarju tal-2020.

▼ **B**

Artikolu 18

Dhul fis-sehh

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.